

# माण्डलगढ़ की पंचायतों को शाहपुरा जिले में जोड़ने पर प्रदर्शन जारी

## एसडीएम व तहसील कार्यालय परिसर में घुसी आक्रोशित ग्रामीणों की भीड़

माण्डलगढ़, (निसं)।भीलवाड़ा जिले में माण्डलगढ़ उपखण्ड की 16 ग्राम पंचायतों को नव सृजित शाहपुरा जिले में शामिल किए जाने का विरोध प्रदर्शन जबरदस्त परवान चढ़ता जा रहा है। बुधवार को आक्रोशित हजारों की संख्या में भीड़ माण्डलगढ़ उपखण्ड कार्यालय पहुंची। यहाँ आक्रोशित भीड़ बेकाबू होकर एसडीएम और तहसीलदार कार्यालय परिसर में घुस गई। इस दौरान मौके पर मौजूद पुलिस भी अनियंत्रित भीड़ को काबू करने में लाचार नजर आई। एसडीएम महेश गोगोरिया के आशवासन के बाद भीड़ धरना स्थल के लिए रवाना हुई।



माण्डलगढ़ की 16 पंचायतों को नवसृजित शाहपुरा जिले में शामिल करने के विरोध में धरना दिया।

माण्डलगढ़ पंचायत समिति के ग्राम पंचायत सरपंच संघ और पंचायत बचाओ संघर्ष समिति के संयुक्त तत्वस्थान में बुधवार को माण्डलगढ़ विधानसभा क्षेत्र बन्द का आन्दोलन किया गया था। इस दौरान माण्डलगढ़ कस्बा महुआ, काछोला, मानपुरा, झण्डोला, आणंद, थलकला, रलयाता, दौलपुरा, श्रीनगर, हस्तमूर्ती का खेड़ा, विक्रम समेत 16 ग्राम पंचायतों में बाजार बंद रहे। आक्रोशित हजारों ग्रामीण महुआ गाँव से माण्डलगढ़ तक बाइक रैली निकाल कर पहुंचे। उपखण्ड कार्यालय में जमकर नारेबाजी कर प्रदर्शन किया।

प्रदर्शनकारियों में कई महिलाओं ने भी धरना स्थल पहुंच कर विरोध दर्ज कराया। शाहपुरा जिले में जाने का विरोध कर रही हजारों की संख्या में आक्रोशित ग्रामीणों की भीड़ उपखण्ड कार्यालय पर बेकाबू हो गई। कार्यालय परिसर की कोर्ट व तहसील की बिल्डिंग पर जा चढ़े। वहाँ परिसर में वकीलों की टेबलों तक पर लोग चढ़ गए। आक्रोशित ग्रामीणों की भीड़ "नहीं चाहिए शाहपुरा जिला", "हमें भीलवाड़ा जिले में ही रहना" के

नारेबाजी कर एक घण्टे तक प्रदर्शन किया। आक्रोशित भीड़ ने उपखण्ड अधिकारी का धेराव कर अपनी पीड़ा से अवगत कराया। एसडीएम महेश गोगोरिया ने आक्रोशित ग्रामीणों से समझाइश कर आश्वस्त किया कि आप लोगों की वाजिब समस्या को जिला कलेक्टर के माध्यम से मुख्यमंत्री तक पहुंचा दिया गया है। श्रीनगर ही सकारात्मक संदेश आने का इंतजार करें। गौरतलब है कि मानपुरा पंचायत बचाओ संघर्ष

समिति द्वारा पिछले 7 दिनों ने उपखण्ड कार्यालय पर अनिश्चितकालीन धरना प्रदर्शन किया जा रहा है। वहाँ के कारण विनेश फोगाट के (53 किग्रा) के हांगझोउ एशियाई खेलों से हटने के कारण तदर्थ समिति सिर्फ चार गैर ओलंपिक वर्ग में ट्रायल का आयोजन कर सकती है। कुश्ती में 10 वजन वर्ग होते हैं जिसमें से छह ओलंपिक और चार गैर ओलंपिक वजन वर्ग हैं। हांगझोउ में होने वाले एशियाई खेलों के छह ओलंपिक वर्ग में ट्रायल 22 और 23 जुलाई को नयी दिल्ली में हुए थे। जुलाई में ट्रायल में हिस्सा लेने वाले कई पहलवानों ने विश्व

■ 16 ग्राम पंचायतों में बाजार बंद रहे, ग्रामीणों और जनप्रतिनिधियों ने भीलवाड़ा जिले में ही रहने की मांग की

चुनावी विसात कायम करने के प्रयास किए जा रहे हैं। हालांकि बीजेपी के नेताओं द्वारा भी उक्त पंचायतों का समर्थन मिल रहा है। लेकिन सत्ताधारी नेताओं के माध्यम से उक्त मामले को सरकार तक पहुंचाने की कोशिश जारी है। उक्त धरना प्रदर्शन में पूर्व जिला प्रमुख इंजीनियर कन्हैयालाल धाकड़, पंचायत समिति प्रधान जितेंद्र मुंडड़ा, ब्लॉक कांग्रेस अध्यक्ष सत्यनारायण जोशी, पीसीसी सदस्य वंदना माथुर, विभा माथुर, पूर्व प्रधान गोपाल मालवीय, सरपंच रामसज दाधीच समेत कई नेताओं और जनप्रतिनिधियों ने सम्बोधित किया। दौलपुरा सरपंच ने कहा कि आज हजारों की संख्या में ग्रामीणों की भीड़ धरना स्थल पर पहुंची है जो किसी राजनीतिक दल के नेता के आन्दोलन नहीं बल्कि अपने आप अपना आक्रोश जताने आई है।

# कार ड्राइवर ने टक्कर मारकर ए.एस.आई. की हत्या की

## हादसे में टक्कर मारने वाले कार ड्राइवर की भी मौत

जोधपुर, (कासं)। जोधपुर में एक कार ड्राइवर ने टक्कर मारकर असिस्टेंट सब इंस्पेक्टर (एसएसआई) की हत्या कर दी। एक्सिडेंट में टक्कर मारने वाले कार ड्राइवर की भी मौत हो गई। वहीं, एक कॉन्स्टेबल घायल हो गया। तीसरा पुलिसवाला कुछ दूर पर खड़ा था, इसलिए बच गया। घटना जोधपुर के करवड़ थाना क्षेत्र के टूट की बाड़ी स्थित जोधपुर-नागौर हाईवे पर मंगलवार शाम 6 बजे की है। हादसे के बाद मौके पर अफरा-तफरी मच गई। बताया जा रहा है कि कार चलाते समय ड्राइवर फोन पर किसी महिला से बहस कर रहा था। इस पर कॉन्स्टेबल ने उसे टोका था।

- देर रात इंटरसेप्टर पर थी ड्यूटी, कॉन्स्टेबल भी घायल
- कार चालक को ट्रैफिक रूल फॉलो करने को कहा था

मंडोर एसपी पीयूष कविया ने बताया कि एसएसआई भंवरलाल, अशोक और ट्रैफिक कॉन्स्टेबल मनीष इंटरसेप्टर पर थे। इसी दौरान जालसू (नागौर) निवासी हरिशंकर वैष्णव गलत साइड से कार चलाते आ रहा था। इस पर एसएसआई भंवरलाल ने हरिशंकर को रुकवा ट्रैफिक रूल फॉलो करने को कहा, लेकिन हरिशंकर अपनी गलती मानने की बजाय भंवरलाल से उलझने लगा। भंवरलाल ने जब चालान काटने को कहा तो हरिशंकर वहां से कार लेकर फरार हो गया। भंवरलाल इंटरसेप्टर के पीछे खड़े होकर कंट्रोल रूम को सूचना दे ही रहे थे कि हरिशंकर ने आगे जाकर गाड़ी घुमा दी और 110 की स्पीड से इंटरसेप्टर को सामने से टक्कर मार दी। टक्कर इतनी भयंकर थी कि भंवरलाल

की मौके पर ही मौत हो गई, जबकि खुद हरिशंकर भी गंभीर घायल हो गया। उसे दूसरी गाड़ी से मथुरादास माथुर अस्पताल ले जाया जा रहा था, लेकिन बीच रास्ते में उसने भी दम तोड़ दिया। इस हादसे में गाड़ी में बैठे कॉन्स्टेबल अशोक गंभीर घायल हो गए। उन्हें मथुरादास माथुर हॉस्पिटल में भर्ती कराया गया। ट्रैफिक कॉन्स्टेबल मनीष इंटरसेप्टर गाड़ी से थोड़ी दूर खड़े थे, इसलिए वह इस हादसे का शिकार होते-होते बच गए। देर रात दोनों के शव मॉर्चुरी में शिफ्ट किए गए। घायल पुलिसकर्मी ने अधिकारियों को बताया कि इंटरसेप्टर जोधपुर की तरफ थी। हरिशंकर गलत साइड से आ रहा था। बताया जा रहा है कि हरिशंकर शराब के नशे में भी था। हादसा इतना दर्दनाक था कि एसबी भी चकनाचूर हो गई। करवड़ थानाधिकारी हनुमानसिंह ने बताया कि मूलतः लोहावट के रहने वाले 50 साल के भंवरलाल एसएसआई पद पर कार्यरत थे। इनकी ड्यूटी इन्ने दिनों यातायात शाखा की इंटरसेप्टर गाड़ी पर लगी हुई थी। मंगलवार की रात

को उनके साथ ड्यूटी पर दो कॉन्स्टेबल अशोक सिंह एवं मनीष जाट भी थे। ये रात में वे टूट की बाड़ी-मंडलनाथ बाइपास रोड एनएच 62 पर तैनात थे। तब एक कार चालक जोधपुर से डेगाना नागौर जाते समय इंटरसेप्टर को पीछे से टक्कर मार दी। इंटरसेप्टर के पीछे से कैमरों की मदद से वाहन की चैकिंग की जाती है। तब कार चालक इतना दनदनाता आया कि पीछे से मारी गई टक्कर में एसएसआई भंवरलाल, कॉन्स्टेबल अशोक सिंह बुरी तरह घायल हो गए। बाद में सूचना पर थाने की पुलिस के साथ एसपी पीयूष कविया आदि वहां पहुंचे। तुरंत एसएसआई भंवरलाल एवं कॉन्स्टेबल अशोक सिंह को एम्बुसीएम अस्पताल भेजा गया। मगर चिकित्सकों ने एसएसआई भंवरलाल को मृत घोषित कर दिया। कॉन्स्टेबल अशोक सिंह उपचाराधीन हैं। थानाधिकारी हनुमानसिंह ने बताया कि इस हादसे में कार का चालक नागौर जिले के डेगाना तहसील के जालसू हाल भानुनगर बी रोड, मंडोर निवासी हरीश वैष्णव पुत्र परमानंद की भी मौत हो गई। एसएसआई भंवरलाल के शव का पोस्टमार्टम के बाद हरीश वैष्णव के शव का भी पोस्टमार्टम करवाया गया। पुलिस लाइन में दिया गया गाई ऑफ ऑनर :- एसएसआई भंवरलाल के शव को पोस्टमार्टम प्रक्रिया के बाद पहले पुलिस लाइन ले जाया गया। जहां पर गाई ऑफ ऑनर दिए जाने के साथ राजकीय सम्मान किया गया।

# 21 क्विंटल डोडा-पोस्त पकड़ा, ट्रक जब््त दो बेटों के साथ महिला कुएं में कूदी

## देशनोक पुलिस ने रात में नाकाबंदी के दौरान कार्रवाई की

## महिला और एक बेटे की मौत, एक बेटे के सिर और हाथ में चोट आई

बीकानेर, (कासं)। राज्यभर में नशे की सामग्री बेचने वालों के खिलाफ पुलिस ने बड़ी कार्रवाई की है। बीकानेर के देशनोक थाना क्षेत्र में 21 क्विंटल डोडा-पोस्त बरामद किया। इस कार्रवाई के दौरान एक ट्रक भी जब्त किया गया है, जिसमें डोडा-पोस्त भरा हुआ था। देशनोक पुलिस ने रात में नाकाबंदी के दौरान एक ट्रक से बड़ी मात्रा में अवेध

डोडा पोस्त जब्त किया है। देशनोक एसएचओ कश्यप सिंह के नेतृत्व में ये कार्रवाई देशनोक जीएसएस-नापासर फांटे के पास की गई। यहां पुलिस की नाकेबंदी चल रही थी। इसी दौरान बीकानेर की ओर से आ रहा ट्रक पुलिस की नाकाबंदी देख कर ट्रक रूक गया। ड्राइवर ट्रक छोड़कर भाग गया। ट्रक की तलाशी

ली गई तो डोडा पोस्त की बड़ी खेप मिली। देशनोक पुलिस ट्रक जब्त कर थाने ले आई। अवेध डोडा पोस्त वजन किया गया जो 2 हजार 125 किलो का था। जिसकी बाजार कीमत लाखों में है। देशनोक पुलिस ने एनडीपीएस एक्ट में प्रकरण दर्ज किया है। इस मामले की आगामी जांच जसरासर एसएचओ

करेंगे। दरअसल, बीकानेर डोडा, पोस्त, अफीम, गांजा सहित अन्य नशीली सामग्री पहुंचाने का ट्रांजिट रूट बन गया है। यहीं से होकर पंजाब, गुजरात, हरियाणा सहित कई राज्यों में नशे का सामान पहुंचाया जा रहा है। आये दिन कोलायत, देशनोक, बीछवाल सहित कई थाना क्षेत्रों में इस तरह की कार्रवाई हो रही है।

चिड़ावा, (निसं)। चिड़ावा के पास श्योपुरा पंचायत के गोदारा का बस में एक महिला अपने दो जुड़वा बेटों के साथ खेत में बने कुएं में कूद गई। इसमें महिला और एक बेटे की मौत हो गई। मिली जानकारी के अनुसार महिला सोनिया चिड़ावा में अपने ससुराल पिलानी रोड पर गैस एजेंसी के पास विकास नगर में रहती थी। अपने पीहर

में पिता के चोट लगने पर वहां जाने की कहकर बच्चों के साथ पैदल की निकली थी। गोदारा का बस में एक खेत के कुएं में कूद गई। घटना में महिला तीस वर्ष की सोनिया और उसके एक बेटे की मौत हो गई। घटना की सूचना पर पुलिस मौके पर पहुंची और कुएं से महिला और उसके दो बच्चों को बाहर निकाल

अस्पताल पहुंचाया। यहां पर डॉक्टर ने महिला और उसके एक बेटे को मृत घोषित कर दिया। जबकि एक बेटे के सिर और हाथ में चोट आई है। फिलहाल उसे रेफर किया गया। फिलहाल उसकी हालत ठीक है। महिला का पति अरविंद आर्मी में है और फिलहाल घर आया हुआ था। महिला के पीहर पक्ष को ओर से महिला

के पति, सास और ननद के खिलाफ दहेज के लिए परेशान करने के कारण आत्महत्या का मामला दर्ज कराया गया है। एसडीएम वृजेश गुप्ता और सीआई विनोद सामरिया के दोषियों के खिलाफ 15 दिन में जांच के बाद कड़ी कार्रवाई के आशवासन के बाद शवों का पोस्टमार्टम करवाकर अंतिम संस्कार किया गया।

## क्रिकेट विश्व कप की टॉफी लायी गयी ताजमहल

आगरा, 16 अगस्त। आईसीसी क्रिकेट विश्व कप 2023 की टॉफी बुधवार को ताजमहल पहुंची और यहां पर टॉफी को रखकर वीडियो शूट किये गये। पांच अक्टूबर से क्रिकेट वर्ल्ड कप का आयोजन भारत में होने जा रहा है। क्रिकेट के सबसे बड़े आयोजन से पहले अंतरराष्ट्रीय क्रिकेट परिषद (आईसीसी) ने प्रमोशन की तैयारी शुरू कर दी है। आयोजन में अब 50 दिन से कम का समय रह गया है। ऐसे में इसके प्रमोशन को लेकर भी तैयारियां तेज हो गई हैं। इसी क्रम में बुधवार की सुबह करीब साढ़े सात बजे ताजमहल में कुछ लोग हाथ में चमचमाती टॉफी लेकर पहुंचे। इस टॉफी को ताजमहल के वीडियो शूट प्लेटफॉर्म पर रख दिया गया। ताजमहल में आईसीसी विश्व कप 2023 की चमचमाती टॉफी देखते ही लोगों में उत्सुकता फैल गयी। करीब एक घंटे तक टॉफी को लेकर शूट चला। ताजमहल के संरक्षण सहायक प्रिंस चाक्रेपथी ने बताया कि आईसीसी की ओर से उनसे टॉफी के शूट को लेकर अनुमति मांगी गयी थी। करीब एक घंटे तक शूटिंग चली। ताजमहल में शूट खत्म होने के बाद टॉफी के साथ सेल्फी लेने और वीडियो बनवाने के लिये पर्यटकों में होड़ लग गई। सुरक्षाकर्मियों ने बड़ी मुश्किल से लोगों को संभाला। लोगों ने दूर से ही फोटो और वीडियो शूट करवाये।

## तीरंदाजी विश्व कप में भारत के दो पदक पतके

पेरिस, 16 अगस्त। भारत की पुरुष और महिला कंपाउंड टीमों ने तीरंदाजी विश्व कप के चौथे चरण में बुधवार को अपनी-अपनी प्रतियोगिताओं के फाइनल में पहुंचते हुए दो पदक सुनिश्चित कर लिये। ओजस देवतले, अशमेश जॉकर और अभिषेक वर्मा की भारतीय पुरुष कंपाउंड टीम ने करीबी मुकाबले में कोरिया को 235-235 से (30-30) से हराया। दोनों टीमों के स्कोर बराबर थे लेकिन ओजस का निर्णायक निशाना केन्द्र बिन्दू के करीब होने के कारण को विजयी घोषित किया गया। फाइनल में भारतीय टीम अमेरिका से भिड़ेगी। दूसरी ओर, दो सप्ताह पहले बर्लिन में विश्व चैंपियन बनने वाली भारतीय महिला कंपाउंड टीम ने पिछड़ने के बाद वापसी करते हुए ब्रिटेन को 234-233 से हराया। ज्योति सुरेखा वेन्नम, अदिति स्वामी और परनीत कौर की शीर्ष चरियता प्राप्त भारतीय तिक्डी स्वर्ण पदक मुकाबले में मेक्सिको का सामना करेगी। देवतले, जावकर और वर्मा की पुरुष टीम ने कोरिया के विरुद्ध दो अंकों की बढ़त गंवा दी और चौथे राउंड में चौई योगंह, किम जोंगहो और योंग जेवोन की तिक्डी को स्कोर बराबर करने का मौका दिया।

## जोकोविच अमेरिका में 2021 के बाद पहला मैच हारे

मेसन, 16 अगस्त। तेईस वर के ग्रैंडस्लैम चैंपियन नोवाक जोकोविच अमेरिका में 2021 के बाद पहला मैच हारे जब उन्हें वेस्टर्न एंड सर्दन् ओपन में युगल मैच में पराजय का सामना करना पड़ा। जोकोविच और निकोला काचिच को जैमी मूर और माइकल वीनस ने 6.4, 6.2 से हराया। जोकोविच कोरोना टीकाकरण नहीं कराने की वजह से अमेरिका में पिछले दो साल में कई टूर्नामेंट नहीं खेल सके थे।

# विश्व चैंपियनशिप के ट्रायल की पात्रता नहीं बदलेगी कुश्ती की तदर्थ समिति

नयी दिल्ली, 16 अगस्त। भारतीय ओलंपिक संघ (आईओए) द्वारा गठित कुश्ती की तदर्थ समिति ने बेलग्राद में अगले महीने होने वाली विश्व चैंपियनशिप की टीम के चयन के आगामी ट्रायल की पात्रता को नहीं बदलने का फैसला किया है। सोलह सितंबर को शुरू होने वाली विश्व चैंपियनशिप की टीम का चयन ट्रायल पटियाला में 25 और 26 अगस्त को होगा। तदर्थ समिति के एक सदस्य ने होने नाम जाहिर नहीं करने की शर्त पर बुधवार को बताया, "विश्व चैंपियनशिप के ट्रायल दो दिन पहले घोषित कार्यक्रम के अनुसार पटियाला में पुरुष फ्रीस्टाइल, ग्रीको रोमन

और महिला कुश्ती के सभी 10 वजन वर्ग में होंगे।" इस तरह की अटकलें थी कि घुटने में हुए ट्रायल से शरीर पर पड़ने वाले असर से नहीं उबर पाएंगे। विनेश और ओलंपिक पदक विजेता बजरंग पूनिया को जगह देने के लिए दो बार ट्रायल का आयोजन किया जा रहा है। इन दोनों को जुलाई में हुए ट्रायल से छूट मिली थी क्योंकि जंतर-मंतर पर धरना देने के बाद उन्होंने टूर्नामेंट के लिए अतिरिक्त समय मांगा था। विनेश चोट के कारण बाहर हो गई है जबकि बजरंग ने विश्व चैंपियनशिप के ट्रायल में हिस्सा लेने को लेकर चुपठी साध रखी है।

चैंपियनशिप के ट्रायल का विरोध किया जा क्योंकि उनका मानना था कि वे जुलाई में हुए ट्रायल से शरीर पर पड़ने वाले असर से नहीं उबर पाएंगे। विनेश और ओलंपिक पदक विजेता बजरंग पूनिया को जगह देने के लिए दो बार ट्रायल का आयोजन किया जा रहा है। इन दोनों को जुलाई में हुए ट्रायल से छूट मिली थी क्योंकि जंतर-मंतर पर धरना देने के बाद उन्होंने टूर्नामेंट के लिए अतिरिक्त समय मांगा था। विनेश चोट के कारण बाहर हो गई है जबकि बजरंग ने विश्व चैंपियनशिप के ट्रायल में हिस्सा लेने को लेकर चुपठी साध रखी है।

इससे इस तरह की अटकलें लगाई जा रही थीं कि सभी छह ओलंपिक वर्ग में ट्रायल रद्द किए जा सकते हैं और वे सिर्फ चार गैर ओलंपिक वर्ग में होंगे। पैनल के सदस्य ने कहा, "बजरंग सहित सभी छह पहलवानों (जंतर-मंतर पर विरोध प्रदर्शन करने वाले और जुलाई में ट्रायल से छूट माने वाले) को खुद को साबित करने के लिए एक और मौका मिलेगा।" उन्होंने कहा, "अब तक हमें उनकी प्रतिक्रिया नहीं मिली है। हम इंतजार कर रहे हैं। यह नए ट्रायल है और इन्हें पिछले ट्रायल से नहीं जोड़ा जाना चाहिए जिसका आयोजन एशियाई खेलों की टीम के चयन के लिए हुआ था।"

# वहाब रियाज ने अंतराष्ट्रीय क्रिकेट को अलविदा कहा

लाहौर, 16 अगस्त। पाकिस्तान के अनुभवी वामहस्त गेंदबाज वहाब रियाज ने बुधवार को अंतरराष्ट्रीय क्रिकेट से संन्यास लेने की घोषणा की। वहाब ने अपने 15 साल लंबे अंतरराष्ट्रीय करियर को विराम देते हुए एक्सन (पूर्व में टिवटर) पर लिखा, एक अद्भुत सफर के बाद मैंने अंतरराष्ट्रीय क्रिकेट से संन्यास लेने का फैसला किया है। पीसीबी, प्रेस परिवार, कोच, मेंटर, टीम के साथियों, भ्रातृसौ और मेरा समर्थन करने वाले सभी लोगों का बेहद धन्यवाद। वहाब ने न्यूजीलैंड के खिलाफ दो दिनों के टूर्नामेंट को खेले गये एक टी20 मैच में आखिरी बार पाकिस्तान का प्रतिनिधित्व करने का मौका मिला।

अब वह दुनियाभर की फ्रेंचाइजी लीगों पर अपना ध्यान केंद्रित करेंगे। वहाब ने कहा, "मैं अपने संन्यास के बारे में बीते दो वर्षों से बात कर रहा हूँ कि 2023 अंतरराष्ट्रीय क्रिकेट में मेरे संन्यास का समय होगा। मैं इस समय इस बात से पूरी तरह संतुष्ट हूँ कि मैंने अपनी पूरी क्षमता के अनुसार अपने देश और राष्ट्रीय टीम की सेवा की। उन्होंने कहा, अंतरराष्ट्रीय स्तर पर पाकिस्तान का प्रतिनिधित्व करना सम्मान और विशेषाधिकार की बात रही है। इस अद्वय को खत्म करते हुए मैं फ्रेंचाइजी क्रिकेट के नये स्तर की शुरुआत करने के लिये रोमांचित हूँ। मुझे उम्मीद है कि मैं दुनिया की सर्वश्रेष्ठ प्रतिभाओं से मुकाबला करते हुए दर्शकों का मनोरंजन और उन्हें प्रेरित कर पाऊंगा।

## गिल करियर के सर्वश्रेष्ठ 25वें स्थान पर, जायसवाल और कुलदीप भी आईसीसी रैंकिंग में आगे बढ़े

दुबई, 16 अगस्त। भारत के सलामी बल्लेबाज शुभमन गिल बुधवार को जारी नवीनतम आईसीसी टी20 अंतरराष्ट्रीय रैंकिंग में बल्लेबाजों की सूची में करियर के सर्वश्रेष्ठ 25वें स्थान पर पहुंच गए जबकि उनके साथी सलामी बल्लेबाज यशस्वी जायसवाल और स्पिनर कुलदीप यादव को भी रैंकिंग में फायदा हुआ है। वेस्टइंडीज के खिलाफ पांच मैच की श्रृंखला के अंतिम दो मैच में 77 और नौ नौ की पारी खेलने वाले गिल को 43 स्थान का फायदा हुआ है। इससे पहले गिल की सर्वश्रेष्ठ रैंकिंग 30 थी जो उन्होंने इस साल अहमदाबाद में न्यूजीलैंड के खिलाफ 126 रन की पारी के बाद हासिल की थी। वेस्टइंडीज के खिलाफ श्रृंखला के चौथे मैच में गिल ने जायसवाल के साथ पहले विकेट के लिए 165 रन जोड़े थे जो भारत की ओर से पहले विकेट की संयुक्त रूप से सर्वश्रेष्ठ साझेदारी थी।

# रवि शास्त्री ने भारत के वनडे मध्यक्रम में बाएं हाथ के तीन बल्लेबाजों को रखने की सिफारिश की

चेन्नई, 16 अगस्त। भारत के पूर्व मुख्य कोच रवि शास्त्री का मानना है कि एशिया कप और उसके बाद स्वदेश में होने वाले वनडे विश्व कप के लिए शीर्ष सात बल्लेबाजों में बाएं हाथ के तीन बल्लेबाज रखने से भारतीय टीम के मध्यक्रम को मजबूती मिलेगी। शास्त्री ने कहा कि ऑलराउंडर रविंद्र जडेजा के अलावा भारत बाएं हाथ के दो अन्य बल्लेबाजों को टीम में रख सकता है। उन्होंने स्तर स्पोटर्स से कहा, "बल्लेबाजी क्रम में तीन अन्य स्थान हैं जहां मुझे लगता है कि बाएं हाथ के दो बल्लेबाजों को रखना चाहिए। यहाँ पर चयनकर्ताओं की भूमिका महत्वपूर्ण हो जाती है क्योंकि वे

खिलाड़ियों पर नजर रखे हुए हैं। वे जानते हैं कि कौन सा खिलाड़ी अच्छी फॉर्म में है। अगर तिलक वर्मा अच्छी फॉर्म में है तो उसे टीम में जगह दो। अगर आपको लगता है कि (यशस्वी) जायसवाल अच्छा प्रदर्शन कर रहा है तो उसे टीम में चुनो।" दाएं हाथ के दो बल्लेबाजों के लिए राहुल और श्रेयस अय्यर के चोट से उबरने के बाद 31 अगस्त से शुरू होने वाले एशिया कप में वापसी करने की संभावना है और ऐसे में टीम बल्लेबाजों के लिए अंतिम एकादश में बाएं हाथ के तीन बल्लेबाजों को रखना मुश्किल होगा। शास्त्री ने इसके साथ ही ईशान किशन का भी पक्ष लिया और उम्मीद जताई कि वह अच्छा

प्रदर्शन करेंगे। उन्होंने कहा, "यदि आप पिछले छह से आठ महीनों में ईशान किशन को लेकर चल रहे हो और वह विकेटकीपिंग भी करेगा तो हर हालत में टीम में उसकी जगह पक्की होनी चाहिए। शास्त्री ने कहा, "जडेजा को शामिल करके शीर्ष क्रम के सात बल्लेबाजों में बाएं हाथ के तीन बल्लेबाज होने चाहिए। ईशान किशन पिछले 15 महीनों से विकेट कीपिंग कर रहा है तो फिर किसी और की तलाश क्यों?" पूर्व भारतीय कप्तान ने तिलक वर्मा की भी तारीफ की जिन्होंने वेस्टइंडीज में अपने अंतरराष्ट्रीय करियर की अच्छी शुरुआत की।

## वीजा रद्द होने के कारण जेना का विश्व चैंपियनशिप में खेलना मुश्किल

नयी दिल्ली, 16 अगस्त। राष्ट्रीय राजधानी में स्थित हंगरी दूतावास से विजा रद्द होने के कारण विश्व एथलेटिक्स चैंपियनशिप में भारतीय भाला फेंक एथलीट किशोर कुमार जेना की प्रतिभागिता पर सवालिया निशान लग गए हैं। भारतीय एथलेटिक्स महासंघ ने बुधवार को इसकी जानकारी देते हुए एक्स पर लिखा, भाला फेंक खिलाड़ी किशोर कुमार जेना के लिए झटका, दिल्ली में हंगरी के दूतावास ने अज्ञात कारणों से उनका एक महीने का वीजा रद्द कर दिया है। उनका विश्व चैंपियनशिप में खेलना संदिग्ध है। ओडिशा से आने वाले जेना को हंगरी के बुडापेस्ट में 19 अगस्त से होने वाली विश्व चैंपियनशिप के लिए चुनो गई 28 सदस्यीय भारतीय टीम के लिए चुना गया था। एएफआई ने बताया कि जेना को 27 यूरोपीय देशों से बने गैंगेन क्षेत्र का वीजा पिछले महीने दिया गया था और वह 20 अगस्त को बुडापेस्ट जाने वाले थे।